

ИНСПЕКЦИЯ ЖУМЫСЛАРЫ ТУЎРАЛЫ МАҒЛЫЎМАТЛАР БЕРИЛДИ

Қарақалпақстан Республикасы Өсимликлер карантини мәмлекетлик инспекциясы тәрәпинен ғалаба хабар қураллары ўәкиллери ҳәм блогерлер ушын баспасөз конференциясы өткерилди.

Конференцияда атап өтилгениндей, елимизде соңғы жылларда өсимликлер карантини тараўын жаңа басқышқа көтериў, тараўда илим жаңалықларынан, халықаралық әмелият ҳәм санлы технологиялардан пайдаланыў, аўыл хожалығы өнимлери экспортының көлемин ҳәм географиясын кеңейтиў, оларды жетистириў ҳәм таярлаў менен шуғылланыўшы исбилерменлик субъектлерин қоллап-қуўатлаў мақсетинде бир қатар жумыслар әмелге асырылмақта.

Image not found or type unknown



Атап айтқанда, Өзбекстан Республикасы Президентиниң 2020-жыл 13-октябрьдеги «Өсимликлер карантини бойынша мәмлекетлик хызметлердиң жумысларын буннан былай да жетилистириў илажлары ҳаққында»ғы қарары қабыл етилди. Усы қарарға муўапық, ҳәзирги күнде «атыздан экспортқа шекем» шынжырының нәтийжели жумыс ислеўин шөлкемлестириў ҳәм өнимлерди импортёр мәмлекетлердиң карантин талапларына муўапықластыриў мақсетинде 2020-жыл 1-ноябрден баслап экспорт ушын аўыл хожалығы өнимлерин жетистириў, таярлаў ҳәм комплектлеў менен шуғылланатуғын исбилерменлик субъектлерине тийисли мәсләхәтлер ҳәм әмелий жәрдем бериў жолға қойылды. Усы мақсетте республикамыздың қала ҳәм районларына өсимликлер карантини агроном-инспекторлары бириктирилди.

- Республикамыздың қала ҳәм район аймақларындағы барлық атызлар, бағлар ҳәм үй алды қыйтақ жерлеринде карантин бақлаў илажлары алып барылыўы нәтийжесинде, агроном-инспекторлар тәрәпинен «атыздан экспортқа шекем» ишки фитосанитариялық сертификатын бериў системасы жолға қойылды,-дейди инспекция баслығының орынбасары, бас агроном Д.Үббиниязов. - «e-Fitouz» электрон базасында атыздан экспорқа шекемги болған шынжырды қамтып алыўшы система жаратылды ҳәм иске түсирилди.

Усы кунге шекем 31 өсимликлер клиникасы, 30 биолаборатория ҳәм 8 қадақлаў цехлары шөлкемлестирилген болса, алдағы ўақытлары да усы **қарарға муўапық** 7 қадақлаў цехы, 7 өсимликлер клиникасы ҳәм 30 биолабораториялардың ашылыўы режелестирилген.

Image not found or type unknown



Сондай-ақ, республика аймағында сырт мәмлекетлерден өнимди алып кирген транспорт қураллары (самолётлар, темир жол вагонлары ҳәм контейнерлери,

жүк автомашиналары)ның жүк бөлмелерін карантин тексеріуінен өткеріуі хәм «детектор — хызмет ийт»лерінен пайдаланыуі және зәрүр жағдайларда фумигациялау (зыянсызландыруі) системасы енгизиледи.

Хәзирги ўақытта республикамыз бойынша улыўма 3 167 869 гектар жер аўыл хожалығында пайдаланылмақта. Соның 7292 гектары бағлар, 3494 гектары жүзимгершиликлер, 62,5 гектары ыссыханалар, 19150 гектары палыз хәм оwoщъ өнимлери, 265154 гектары тоғайлықлар, 788089 гектары шөл жайлау зоналары, ал 351985 гектары басқа жерлерден ибарат.

Жәми 18 ыссыхана болып, оның 45,5 гектарында помидор, 1 гектарында болгар бурышы, 13 гектарында қыяр, 3 гектарында лимон өнимлери жетистирилмекте.



Усы аўыл хожалығы өнимлерін зыянлы организмлерден қорғау, олардың сапасына кері тәсир етиўши карантин объектлери менен зыянланыўының алдын алыу илажлары Қарақалпақстан Республикасы Өсимликлер карантини мәмлекетлик инспекциясы тәрeпинен әмелге асырылмақта.

Қарақалпақстан Республикасы аймағында тийкарынан карантин объектлерінен комсток құрты зыянкеси, сары шөп хәм кекире жабайы шөби ушырасады. Бул зыянлы организмлердің аўыл хожалығы өнимлерін зыянлауының хәм олардың басқа мәмлекетлерге тарқалыўының алдын алыу бойынша карантин илажлары күшейтилмекте хәм зыянсызландыруі (фумигация) илажлары белгиленген тәртипте алып барылмақта...

Баспасөз конференциясында қатнасушылар инспекция тәрәпинен берилген көрсетпелер хәм усыныслар, оны орынламағанларға көрилип атырған илажлар, карантин астына кириўши өсимликлердиң түрлери хәм басқа да өзлерин қызықтырған сораўларға жуўап алды.

Бирге ислесиў бойынша пикир-усыныслар билдирилип, алдағы ўазыйпалар белгилеп алынды.

Ә.Жиёмуратов,

Қарақалпақстан хабар агентлиги